

انکم پروویکشن یعنی آمدنی کے تحفظ کی انشورنس ایک ایسی انشورنس ہے جو آپ کے بیماری یا چوٹ/ حادثے کا شکار ہونے اور کام کے قابل نہ رہنے کی صورت میں آپ کو آپ کی تنخواہ کا 75% تک دلا سکتی ہے۔ اس طرح آپ کو اور آپ کے خاندان کو اس دوران مالی مسائل سے محفوظ رہنے میں مدد ملتی ہے جب آپ بیماری یا حادثے سے صحتیاب ہو رہے ہوں۔ AMIST Super کے ممبران کو یہ انشورنس خود بخود مل جاتی ہے اور کوئی سوالات نہیں پوچھے جاتے۔

اس کا کیا نظام ہے

- یہ AMIST Super کے 70 سال سے کم عمر تمام اہل ممبروں کو خود بخود مل جانے والا بینیفٹ ہے اور آپ کو ہر جگہ اور ہر وقت انشورنس کور (cover) حاصل رہتا ہے۔
- زیادہ تر انشورنس پالیسیوں کے برعکس آپ کو بغیر سوالات پوچھے کور مل جاتا ہے خواہ آپ پہلے سے کسی بیماری میں مبتلا ہوں۔
- سٹیڈرڈ کور 4 یونٹس ہے جو دستی و جسمانی کام کرنے والوں¹ کیلئے ہفتہ وار \$3,000 اور دفتری ملازمین² کیلئے ہفتہ وار \$2,120 کے عوض دستیاب ہے۔ اس سٹیڈرڈ کور کے تحت آپ بیماری یا چوٹ/حادثے کے سبب کام کے قابل نہ رہنے کی صورت میں اپنی تنخواہ کا 75% تک یا \$2,000 ماہانہ (دونوں میں سے جو بھی کم ہو) کلیم کر سکتے ہیں³۔
- اگر آپ کی سالانہ آمدنی \$32,000 سے زیادہ ہے تو آپ کو اپنا کور بڑھانے کا موقع بھی حاصل ہے۔ اور اگر آپ ہماری طرف سے اپنا ویلکم لیٹر ملنے کے بعد 60 روز کے اندر اندر اپنا کور بڑھا لیں تو زائد بینیفٹ خود بخود منظور ہو جائے گا اور اس میں پہلے سے لاحق بیماری کیلئے کور بھی شامل ہو گا۔ یہ موقع ان تمام ممبروں کو حاصل ہے جو سالانہ \$400,000 تک کماتے ہیں۔ آپ کو ملنے والا زیادہ سے زیادہ معاوضہ اس چوٹ یا بیماری سے قبل تنخواہ کے آخری دوران سے پہلے 52 ہفتوں کے دوران آپ کی بذریعہ ملازمت اوسط آمدنی کے 75% کے برابر ہو سکتا ہے جس چوٹ یا بیماری کی وجہ سے آپ نے اس پالیسی کے تحت رقم کلیم کی۔
- انکم پروویکشن کیلئے معاوضہ 2 سال تک مل سکتا ہے سوائے اس کے کہ جب آپ اس مدت سے پہلے کام پر واپس جانے کے قابل ہو جائیں یا 65 سال کی عمر کو پہنچ جائیں، دونوں میں سے جو بھی پہلے ہو۔ اگر آپ کی عمر 65 اور 70 سال کے درمیان ہے تو چوٹ کیلئے 52 ہفتوں تک یا بیماری کیلئے 12 ہفتوں تک یا اس تاریخ تک معاوضہ ملتا ہے جب آپ 70 سال کی عمر کو پہنچیں (جو بھی پہلے ہو)۔ صرف (کیلنڈر کے) 30 دن کے ویٹنگ پیریڈ کے بعد معاوضہ ملنا شروع ہو جاتا ہے۔

یہ پیشکش صرف AMIST Super کے ممبروں کیلئے ہے

یہ انکم پروویکشن انشورنس صرف AMIST Super کے ممبروں کیلئے ہے۔ یہ آپ اور آپ کے گھرانے کیلئے حقیقی ذہنی سکون مہیا کرنے کا زبردست موقع ہے۔ اس انکم پروویکشن پالیسی کی مکمل تفصیلات کیلئے براہ مہربانی ممبر گائیڈ ملاحظہ کریں یا ہمارے ویب سائٹ www.amist.com.au پر جائیں یا 1800 808 614 پر AMIST Super Hotline کو فون کریں۔

- 1- دستی یا جسمانی کام کرنے والے شخص سے وہ ممبر مراد ہے جسے مذبح خانے، پراسیسنگ پلانٹ، قصاب کی دکان یا اس سے ملتے جلتے کسی اور ماحول میں ہاتھ سے کام کرنے اور/یا جسمانی کام کیلئے ملازم رکھا گیا ہو۔
- 2- دفتری ملازم سے مراد وہ ممبر ہے جو صرف غیر دستی و غیر جسمانی فرائض انجام دیتا ہو اور کم از کم 75% وقت دفتری ماحول میں کام کرتا ہو اور پچھلے 12 ماہ سے اس کا یہی معمول ہو۔ دفتری کارکن اس لیے کم پریمیم ادا کرتے ہیں کہ کام کے دوران انہیں چوٹ یا حادثہ پیش آنے کا امکان کم ہوتا ہے۔
- 3- ممبر ہماری طرف سے ویلکم لیٹر ملنے کے بعد 60 دن کے اندر اندر پالیسی منسوخ کر سکتے ہیں۔ اس وقت تک ادا کیا گیا پریمیم واپس کر دیا جائے گا۔ اس 60 دن کی خصوصی پیشکش کی مدت کے بعد منسوخ کی جانے والی پالیسیوں کیلئے کوئی رقم واپس نہیں کی جائے گی۔



اکثر پوچھے جانے والے سوالات

آمدنی کے تحفظ کی انشورنس

کتنے وقفے سے معاوضہ ادا کیا جاتا ہے؟

اگر آپ نے کلیم کیا ہے تو آپ کو ہر چودہ دن بعد ادائیگی کی جائے گی اور ادائیگی ایک ہفتہ پیچھے چلے گی۔

کیا معاوضے میں ملنے والی رقم پر ٹیکس لگتا ہے؟

جی ہاں۔ آپ کو ہر چودہ دن بعد ملنے والے انکم پروٹیکشن کے معاوضے کو ایسی آمدنی تصور کیا جاتا ہے جس پر ٹیکس لگتا ہے اور آپ کی تنخواہ پر ٹیکس کی طرح اس پر بھی (PAYG) Pay-As-You-Go ٹیکس لگے گا۔ آپ کو معاوضہ ادا کیے جانے سے پہلے اس میں سے PAYG ٹیکس کاٹ لیا جاتا ہے۔ آپ کو اپنے ٹیکس ریٹرن کیلئے ایک پیمنٹ سمری ملے گی۔ اگر آپ کو ہر چودہ دن بعد انکم پروٹیکشن کا معاوضہ مل رہا ہو تو انشورنس کمپنی آپ سے آپ کا ٹیکس فائل نمبر مانگے گی۔ اگر آپ نے ٹیکس فائل نمبر نہ دیا تو آپ کے معاوضے میں سے پرسنل ٹیکس کی بلند ترین شرح کے مطابق ٹیکس کاٹا جائے گا۔

کیا یہ کور خود بخود مل جاتا ہے؟

جی ہاں۔ AMIST Super نے اپنے تمام ممبروں کو اکٹھے شامل کیا ہے تاکہ سب کو خود بخود انکم پروٹیکشن کور مل جائے۔ اس طرح ہم نے یہ یقینی بنایا ہے کہ کوئی شخص محروم نہ رہ جائے اور کسی کو اپنی ملازمت، صحت یا انداز زندگی کے بارے میں ڈھیروں سوالات کا جواب نہ دینا پڑے۔ اس کے نتیجے میں ہم نے حقیقتاً ایک قابل قدر، کم قیمت انکم پروٹیکشن کور تشکیل دیا ہے جو ہمارے ممبروں اور ان کے گھرانوں کا مالی مستقبل محفوظ کرنے میں مدد دیتا ہے۔ ہم سمجھتے ہیں کہ ہمارے ممبروں کیلئے یہ ایک قابل قدر فائدہ ہے جو کئی دوسرے فنڈ خود بخود پیش نہیں کرتے۔ اور اگرچہ ہم امید کرتے ہیں کہ آپ کیلئے کبھی اسے استعمال کرنے کی نوبت نہیں آئے گی، یہ پتہ ہونے سے آپ کو تسلی رہے گی کہ آپ کیلئے یہ تحفظ موجود ہے۔

کیا پہلے سے پائی جانے والی بیماریاں بھی کور میں شامل ہیں؟

پہلے سے پائی جانے والی کوئی بھی بیماری کور میں شامل ہے سوائے اس صورت کے جب آپ ہماری خصوصی پیشکش کی مدت (جو آپ کو ہماری جانب سے ویلکم لیٹر ملنے کے 60 دن بعد ختم ہو جائے گی) کے علاوہ اضافی کور کیلئے درخواست دیں یا \$25,000 ماہانہ سے زیادہ کور کی درخواست دیں۔ اگر آپ پہلے سے لاحق کسی بیماری کیلئے لگانا علاج یا مشورہ حاصل کرتے رہے ہیں تو آپ پالیسی شروع ہونے کے بعد 2 سال تک اس بیماری کیلئے کلیم نہیں کر سکتے۔ چوٹ یا حادثے کے کلیم کیلئے ضروری ہے کہ چوٹ/حادثہ پالیسی مؤثر ہونے کے عرصے میں پیش آیا ہو۔

اگر میں ملازمت چھوڑ دوں، ملازمت سے نکالا جاؤں یا ملازمت بدلنے کے مرحلے میں ہوں تو کیا ہو گا؟

انکم پروٹیکشن انشورنس کلیم کرنے سے پہلے گزشتہ 52 ہفتوں میں آپ کی اوسط آمدنی کا تحفظ کرتی ہے۔ لہذا اگر آپ کسی بھی وجہ سے بیروزگار ہوں اور آپ کا پریمیم ادا ہوتا رہے تو پھر بھی آپ کو کلیم سے پہلے 52 ہفتوں میں اپنی نارمل اوسط آمدنی کے 75% کیلئے کور حاصل رہے گا۔ اگر آپ پورا ایک سال بیروزگار رہیں تو آپ کی کوئی ایسی آمدنی نہیں ہو گی جس کی بنیاد پر کلیم کیا جا سکے لہذا آپ کو کوئی معاوضہ نہیں مل پائے گا۔

اگر میں بیرون ملک سفر کروں تو؟ کیا مجھے پھر بھی کور حاصل رہے گا؟

جی ہاں، بشرطیکہ آپ کسی ایسے ملک کا سفر کریں جس کیلئے ڈیپارٹمنٹ آف فارن ایئرز اینڈ ٹریڈ کا جاری کردہ آسٹریلین گورنمنٹ کا "Travel Advisory Notice" (سفر کے ممکنہ خطرات کیلئے تیبیہ) نہ موجود ہو۔

کیا میں اپنا کور بڑھا سکتا ہوں؟

جی ہاں۔ آپ کسی بھی وقت اپنا کور بڑھا سکتے ہیں لیکن پہلے سے پائی جانے والی بیماری کے کور سے استفادہ کرنے کیلئے زائد کور کی درخواست ہماری جانب سے اپنا ویلکم لیٹر ملنے کے بعد 60 دن کے اندر اندر کرنی چاہیے۔ مندرجہ ذیل جدول کو رہنمائی کیلئے استعمال کریں لیکن یاد رکھیں کہ آپ اپنی آمدنی کا صرف 75% تک انشور کر سکتے ہیں۔ دستیاب کور کی تفصیلی فہرست کیلئے ممبر گائیڈ دیکھیں۔

اگر آپ کی سالانہ یا ماہانہ تنخواہ اتنی ہے:	تو آپ اس کا 75% تک انشور کر سکتے ہیں جو ماہانہ اتنا بنتا ہے:			دستی و جسمانی کام کرنے والوں کیلئے لاگت (ہفتہ وار)		دفتری ملازمین کیلئے لاگت (ہفتہ وار)	
	سال	مہینہ	اس رقم کو کور کرنے کیلئے آپ کو انشورنس کے اتنے یونٹس درکار ہیں:	دستی و جسمانی کام کرنے والوں کیلئے لاگت (ہفتہ وار)	دفتری ملازمین کیلئے لاگت (ہفتہ وار)		
\$32,000 تک	\$2,667 تک	\$2,000	4	\$3.00	\$2.12		
\$40,000	\$3,333	\$2,500	5	\$3.75	\$2.65		
\$48,000	\$4,000	\$3,000	6	\$4.50	\$3.18		
\$56,000	\$4,667	\$3,500	7	\$5.25	\$3.71		
\$64,000	\$5,333	\$4,000	8	\$6.00	\$4.24		
\$72,000	\$6,000	\$4,500	9	\$6.75	\$4.77		
\$80,000	\$6,667	\$5,000	10	\$7.50	\$5.30		
\$88,000	\$7,333	\$5,500	11	\$8.25	\$5.83		
\$96,000	\$8,000	\$6,000	12	\$9.00	\$6.36		
\$104,000	\$8,667	\$6,500	13	\$9.75	\$6.89		

مزید معلومات کیلئے www.amist.com.au پر جائیں یا 1800 808 614 پر AMIST Super Hotline کو فون کریں۔

